

संक्षिप्त

350 अपात्र लोगों के नाम हटाए

बौली- बामनवास । राष्ट्रीय खाद्य सुरक्षा अधिनियम से स्वैच्छा से नाम हटाने के अंतिम चरण में बौली एवं मलारना ढूंगर उपखंड मुख्यालय पर बैठक आयोजित कर स्वैच्छा से आवेदन कर 350 अपात्र लोगों के नाम हटाए गए एवं 30 अपात्र लोगों को नोटिस जारी किया गया। जिला रसद अधिकारी राम भजन मीणा ने बताया कि अंतिम चरण में गिव अप अभियान के तहत पर्यवेक्षक के लिए नियुक्त उपभोक्ता मामले विभाग के उपायुक्त संजय झाला द्वारा अभियान की समीक्षा के तहत विभागीय अधिकारियों एवं राशन विक्रेताओं के साथ पंचायत समिति सभागार बौली एवं तहसील कार्यालय मलारना ढूंगर में बैठक आयोजित कर सतर्कता समिति के सदस्यों को अपात्र लोगों की पुष्टि करने के निर्देश दिए गए एवं पात्र व्यक्तियों से पात्रता की पालना संबंधी घोषणा पत्र प्रस्तुत करने को कहा गया।

5 फीट लंबा कोबरा निकला

टोंका जिला कारागृह टोंक में बीती रात को कोबरा सांप घुंस जाने से हडकम्प मच गया, जिसे सिविल डिफेंस की टीम ने निकाला। जिला कारागृह के बैक नंबर तीन में मंगलवार रात को कोबरा घुसने से बंदियों में हडकंप मच गया तथा बंदी डरकर एक ओर खड़े हो गए। इसकी सूचना पर जेल प्रशासन ने सिविल डिफेंस की टीम को बुलाया, जहां डिफेंस टीम ने पहुंचकर सांप को रोकव्यू किया।

भारी बारिश की आशंका

नसीराबाद । नसीराबाद उपखंड प्रशासन ने क्षेत्रवासियों एवं किसान भाग्यों से आगामी दिनों में संभावित भारी बारिश, तेज हवाओं एवं मेघगर्जन के मद्देनजर सतर्कता बरतने की अपील की है। प्रशासन के अनुसार मानसून सक्रिय है और क्षेत्र में अत्यधिक वर्षा होने की संभावना जताई गई है, जिससे जलभराव और बाढ़ जैसे हालात बन सकते हैं। प्रशासन ने क्षेत्र के सभी नागरिकों से सावधानियों का पालन करने का अनुरोध किया है जिसमें तालाबों व एनीकर के पानी का जाए ।

ओडिशी नृत्य पर कार्यशाला

हिन्डीन सिटी। स्पिक मैके सोसायटी द्वारा चैटर हिन्डीन के अन्तर्गत ओडिशी नृत्य कार्यशाला प्रदर्शन के दूसरे दिन आज "एक भारत-श्रेष्ठ भारत" संकल्पना के अंतर्गत ओडिशी नृत्य की अंतरराष्ट्रीय कलाकार गीतांजलि आचार्य ने ओडिशी नृत्य की प्रस्तुति दी और छात्राओं को गुर सिखाए।

कार्यक्रम के संयोजक स्पिक मैके चैटर हिन्डीन समन्वयक अनमोल शर्मा (बागरेनिया) ने बताया कि स्पिक मैके सोसायटी युवाओं में भारतीय शास्त्रीय नृत्य व संगीत, कला और संस्कृति को बढ़ावा देने के लिए एक शैक्षिक युवा आन्दोलन है। इसी आंदोलन के तहत अर्द्ध शहरी व ग्रामीण भारत के लाखों युवाओं तक पहुंचने के संकल्प के साथ आज आयोजित ओडिशी नृत्य कार्यशाला प्रदर्शन के दूसरे दिन हिन्डीन सिटी ब्लॉक के महात्मा गांधी राजकीय विद्यालय, करसौली एवं राजकीय उच्च प्राथमिक विद्यालय, आलावाड़ा स्कूलों में ओडिशी नृत्य कार्यशाला प्रदर्शन का आयोजन किया गया। कार्यशाला 21

टोंका। पीपलू मुख्यालय पर पावर हाउस परिसर में बने बिजली निगम के बने नए भवन का का बुधवार को मुख्य अतिथि स्थानीय विधायक रामसहाय वर्मा ने लोकार्पण भवन का फीता काटकर शुभारंभ किया।

इस दौरान कार्यक्रम में आये आमजन व कार्यकर्ताओं द्वारा शिकायतों के बाद विधायक वर्मा ने मौजूद अधिकारियों को निर्देश दिये तथा राज्य सरकार की मंशा के अनुसार कार्य करने की नसीहत दी। इस मौके पर जिला प्रमुख सरोज बंसल, पंचायत समिति पीपलू प्रधान रतनी देवी चंदेल, पूर्व जिला प्रमुख सत्यनारायण चौधरी ने कहा कि बिजली निगम की कई शिकायतें मिलती है तथा मॉनिटरिंग का अभाव हो या नीचे के स्टॉफ उन पर

किशनगढ़बास में 4:50 करोड़ की सड़कें मंजूर

किशनगढ़बास बासा। विधायक दीपचन्द खैरिया की अनुशंसा पर सार्वजनिक निर्माण विभाग ने किशनगढ़बास बास विधानसभा क्षेत्र में लगभग साढ़े 4 करोड़ की डामरीकरण मिसिंग लिंक सड़कें स्वीकृत की है। विधायक दीपचंद खैरिया ने क्षेत्र में सड़कें स्वीकृत करने पर सार्वजनिक निर्माण विभाग की मंत्री उप मुख्यमंत्री दिया कुमारी का आभार जताया है। विधायक खैरिया के निजी सहायक सुनील कांत गोल्डी ने बताया कि मुख्य अभियंता सार्वजनिक निर्माण विभाग जयपुर द्वारा विधायक दीपचंद खैरिया की अनुशंसा पर लाड़पुर से शेरपुर की ओर डामरी कारण सड़क लगभग 3 किलोमीटर लागत 1.20 लाख, मुख्य सड़क से नेपाल सिंह के घर के पास जोहड़ तक 1 किलोमीटर लागत 40 लाख, सम्पर्क सड़क से हल्लू का बास तक 500 मीटर लागत 20 लाख, हरियाणा सीमा के पास मनजोत के घर से बीलाहेडी की ओर श्यामलाल के घर तक 500 मीटर लागत 20 लाख, बघाना -मेवली अथुरी सड़क निर्माण कार्य डेढ़ किलोमीटर लागत 60 लाख रुपए, लल्लू के खेत से अथुरी सड़क चावंडी सीमा तक लम्बाई 1.30 लागत 55 लाख, जुहरा दिन की ढाणी से खैरथल

■ कार्यकर्ताओं की शिकायतों के बाद विधायक वर्मा ने मौजूद अधिकारियों को निर्देश दिये तथा राज्य सरकार की मंशा के अनुसार कार्य करने की नसीहत दी।

ज्यादा हावी है। कई जगह 25 कनेक्शन के ट्रांसफॉर्मों पर 80 से अधिक कनेक्शन है लेकिन उनकी परेशानी पर कोई ध्यान नहीं है, इन समस्याओं के निस्तारण हेतु निगम के अधिकारियों को निर्देश दिया।



मुख्य अतिथि स्थानीय विधायक रामसहाय वर्मा ने लोकार्पण भवन का फीता काटकर शुभारंभ किया।

हलौना उप तहसील को यथावत रखने की मांग

हलौना भरतपुर (निस)। उप तहसील कस्बा हलौना को यथावत रखने की मांग को लेकर बुधवार को हलौना और आसपास के गाँवों से आये विभिन्न संगठनों से जुड़े नागरिकों ने आज नायब तहसीलदार को राज्य के मुख्यमंत्री के नाम ज्ञापन दिया। गणमान्य नागरिकों द्वारा दिये ज्ञापन में कहा है कि हलौना उप तहसील को अगर समाप्त किया गया तो क्षेत्र की जनता को भारी परेशानी होगी जिसकी बजह से जनता में सरकार के प्रति नाराजगी बढ़ेगी जिसके कारण भाजपा को आगामी समय में होने वाले चुनावों में भारी नुकसान उठाना पड़ेगा। ज्ञापन में कहा गया है कि हलौना उप तहसील राजस्व देने में बहुत आगे है। किसान नेता इन्दल सिंह जाट और पंचायत समिति सदस्य संजय गुप्ता ने कहा कि किसी भी लोकतांत्रिक तरीके से चुनी हुई सरकार का काम होता है सुबधाओं का विकास और विस्तार करना लेकिन मौजूदा सरकार को भरतपुर ही नहीं समूचे प्रदेश स्तर पर तहसीलों को समाप्त करने का फैसला निरस्त करना चाहिये, इससे जनता को भारी असुविधा हो जायेगी। गणमान्य नागरिकों ने कहा कि हलौना तहसील की मांग करीब तीस वर्ष पुरानी थी जिसे पिछली गहलौत सरकार ने पूरा किया था।

बीएलओ घर-घर जाकर भरवाएंगे गणना प्रारूप

टोंका। विधानसभा स्तरीय मास्टर ट्रेनर्स का विशेष गहन पुनरीक्षण प्रशिक्षण कार्यक्रम बुधवार को कृषि प्रशिक्षण केंद्र टोंक में आयोजित हुआ। इस दौरान जिला निर्वाचन अधिकारी (कलेक्टर) कल्पना अग्रवाल ने भारत निर्वाचन आयोग द्वारा फोटो युक्त मतदाता सूचियों के विशेष गहन पुनरीक्षण कार्यक्रम (स्पेशल गैजेंसिव रिविजन) एवं अन्य निर्वाचन संबंधी कार्यों की तैयारियों को लेकर आवश्यक निर्देश दिए। उन्होंने कहा कि लोकतंत्र की मजबूती और चुनावी प्रक्रिया की पारदर्शिता सुनिश्चित करने के लिए निर्वाचन विभाग द्वारा विशेष गहन पुनरीक्षण कार्यक्रम 2025 चलाया जा रहा है। निर्वाचन प्रक्रिया की सफलता के लिए निर्वाचन कर्मियों को प्रशिक्षित करना आवश्यक है।

इस दौरान अतिरिक्त जिला कलेक्टर रामरत्न सोकरिया ने बताया कि इनके द्वारा प्रशिक्षित बीएलओ मतदाताओं के घर-घर पहुंचकर गणना प्रारूप भरवाने का कार्य करेंगे। उन्होंने सभी मास्टर ट्रेनर्स को भारत निर्वाचन आयोग व मुख्य निर्वाचन अधिकारी कार्यालय राजस्थान द्वारा समय-समय पर जारी दिशानिर्देशों व जानकारीयों से अपने आप को अपडेट रखने व सभी प्रकार के अक्सर पूछे जाने वाले सवालों

- **मास्टर ट्रेनर्स को दिया विशेष गहन पुनरीक्षण प्रशिक्षण**
- **निर्वाचन प्रक्रिया की सफलता के लिए निर्वाचन कर्मियों को प्रशिक्षित करना आवश्यक है।**
- **लोकतंत्र की मजबूती के लिए प्रशिक्षण कार्यक्रम चलाया जा रहा है**

(एफ ए व्यू) की जानकारी रखने के लिए कहा।

प्रशिक्षण प्रकोष्ठ प्रभारी अधिकारी सुरेश चौधरी ने बताया कि प्रशिक्षण कार्यक्रम में मालपुरा, निवाई, टोंक व देवली- उनियारा के 40 विधानसभा स्तरीय 10 जिला स्तरीय के मास्टर ट्रेनर्स व संबंधित इआओ कार्यालय के अधिकारियों को विस्तृत प्रशिक्षण देकर उनकी क्षमता में अभिवृद्धिकरण का कार्य किया जा चुका है ताकि वे उनके विधानसभा में जाकर वहां के बीएलओ और सुपरवाइजर को उक्त कार्य हेतु प्रशिक्षित कर सकें।

करौली में अपराध कंट्रोल के लिए एसपी की मौजूदगी में बैठक

करौली। नवनियुक्त पुलिस अधीक्षक लोकेश सोनवाल की अध्यक्षता में अपराध नियंत्रण को लेकर कार्यालय के सभागार में जिला पुलिस के अतिरिक्त पुलिस अधीक्षक, वृताधिकारी, थानाधिकारी सहित आला

- **एसपी ने बैठक लेकर अधिकारियों को निर्देश दिये की अपराध नियंत्रण हमारी पहली प्राथमिकता है**

अधिकारियों के साथ अपराध गोष्ठी आयोजित कि गई।

अपराध समीक्षा बैठक के दौरान पुलिस अधीक्षक लोकेी सोनवाल ने जिले के सभी थानाधिकारियों एवं वृताधिकारियों को निर्देशित करते हुए एक अपराध नियंत्रण हमारी पहली प्राथमिकता है इसमें कोई कोटाई बर्दाश्त



करौली पुलिस अधीक्षक लोकेश सोनवाल ने अपराध गोष्ठी के दौरान पुलिस अधिकारियों को विशेष निर्देश दिये।

नहीं की जाएगी। पुलिस मुख्यालय द्वारा जारी राजस्थान पुलिस प्राथमिकता 2025 के तहत अपराध संबंधी व प्रशासनिक प्राथमिकताओं के संबंध में प्रभावी ढंग से कार्यवाही सुनिश्चित करें। उन्होंने कहा कि भारतीय न्याय संहिता, 2023 के पैरिडिंग प्रकरणों के निस्तारण के संबंध में विशेष अभियान 15 जून

से 31 जुलाई तक चलाया जा रहा है इसमें अधिक से अधिक पैरिडिंग मुकदमों का निस्तारण करें और भारतीय न्याय अपराधिक कानूनों के संबंध में जारी मानक संचालन प्रक्रिया के मुताबिक कानून प्रक्रियाओं की अक्षरशः पालना करवाया जाना सुनिश्चित करें। उन्होंने पुलिस मुख्यालय द्वारा मोटर वाहन

अभिनियम के अन्तर्गत 11 से 25 जुलाई तक विशेष अभियान चलाया जा रहा है जिसमें यातायात नियमों का उल्लंघन करने वालों यथा बिना हेलमेट दोपहिया वाहन चलाते, शराब पीकर वाहन चलाते वालों के विरुद्ध कार्यवाही की जाएगी। आसूचनाओं को सुदृढ़ कर उनके उचित विश्लेषण एवं क्रियायतय से संगठित अपराधों यथा अवैध मादक पदार्थ, अवैध हथियार, अवैध शराब तस्करी, अवैध खनन में लित पेशेवर अपराधियों व माफियाओं की अवैध रूप से अर्जित संपत्ति को जब्त कर उन पर नकेल कसी जायेगी करौली से नशे का समूल नाश करने की दिशा में स्पेक की खरीद फरोख्त करने वाले तस्करों के संबंध में आसूचना एकत्रित कर कठोर कानूनी कार्यवाही करें। सार्वजनिक रूप से आमजन को परेशान करने वाले नशेदियों को भी बख्खा नहीं जाएगा। संघ्याकालीन गश्त और रात्रि कालीन गश्त के दौरान सुपरिविजण पुलिस अधिकारी पूर्ण सतर्कता के साथ

संभाव्य अपराधिक स्थानों पर पुलिस जाबते की तैनाती कर पूर्ण निगरानी रखें। न्यायालय से फरार वारंटियों की धरपकड़ के संबंध में जिला स्तर पर व्यापक अभियान चलाया जा रहा है जिसमें सभी थानाधिकारी अधिक से अधिक वारंटियों दस्तयाबी सुनिश्चित करें। साइबर अपराधों की रोकथाम के लिए साइबर टगो के जाल को तोड़ा जाएगा। इस संबंध में जिले की साइबर टीम, सोशल मीडिया टीम एवं थानाधिकारियों ने मिलकर कार्य योजना बनाई है। साइबर दुर्घटना के मामलों में ब्लैक पाइंट चिन्हित करते हुए दुर्घटना के कारणों का पता लगा कर उनके स्थाई निवारण खोजें। एआई बेस्ड नवीनमत तकनीकों का इस्तेमाल सज्जे अपराधों के निस्तारण में आवश्यक रूप से करें। साइबर फ्रॉड के मामलों में हेल्पलाइन नंबर 1930 व वेबसाइट से प्राप्त ऑनलाइन परिवारों का निस्तारण 15 दिवस में सुनिश्चित करें।

खैरथल तिजारा में स्कूली बच्चों के लिए नवाचार स्वच्छ मुख व स्वास्थ्य अभियान शुरू

खैरथल। जिला कलेक्टर किशोर कुमार की अध्यक्षता में जिला स्वास्थ्य समिति की बैठक जिला सचिवालय खैरथल-तिजारा में आयोजित कि गई। बैठक में जिले में संचालित विभिन्न स्वास्थ्य कार्यक्रमों एवं योजनाओं की समीक्षा की गई और संबंधित अधिकारियों को निर्देश प्रदान किए गए। बैठक में सेहत अभियान के तहत 30 वर्ष से अधिक आयु वर्ग के नागरिकों की बीपी, शुगर एवं सर्वाङ्कल कैन्सर की जांच कर पोर्टल पर नियमित एंट्री सुनिश्चित करने के निर्देश दिए गए, जिससे जनस्वास्थ्य कार्यक्रम को और अधिक सुदृढ़ बनाया जा सके। कार्यक्रम की प्रगति पर संक्षेप जताते हुए जिला कलेक्टर ने निर्देशित किया कि जिले की प्रगति को और बेहतर बनाने हेतु समस्त चिकित्सा संस्थानों में प्रत्येक एएनएम व सीएचओ द्वारा प्रतिदिन 100 प्रविधिपूर्ण समय पर दर्ज कराई जाएं। बैठक में जिला कलेक्टर ने सभी चिकित्सा अधिकारियों को निर्देशित किया गया कि मरीजों को आवश्यकता

- **केंद्रीय मंत्री व सांसद भूपेंद्र यादव व कलेक्टर की पहल पर हर माह 20 शिविर लगाकर स्कूली बच्चों की जांच करेगी चिकित्सा एवं स्वास्थ्य विभाग की टीम।**
- **चिकित्सा एवं स्वास्थ्य सेवाओं को लेकर कलेक्टर ने ली चिकित्सा एवं स्वास्थ्य अधिकारियों की बैठक एवं पुनरीक्षण कार्यक्रम के संदर्भ में एक दिवसीय आमुखीकरण कार्यशाला आयोजित की गई।**

अनुसार समस्त जांचें करवाकर अस्पताल में उपलब्ध सरकारी दवाइयां निःशुल्क उपलब्ध कराई जाएं, ताकि मरीजों को राहत मिल सके। बैठक में सीएमएचओ डॉ अरविन्द गेट ने बताया कि केंद्रीय पर्यावरण एवं जलवायु परिवर्तन मंत्री एवं सांसद भूपेंद्र यादव व जिला कलेक्टर के मार्गदर्शन में जिले में स्कूली बच्चों के मुख एवं दंत रोगों की स्क्रीनिंग के लिए नवाचार स्वच्छ मुख एवं स्वास्थ्य अभियान शुरू किया गया है। 22 जुलाई से प्रारंभ इस कार्यक्रम के तहत हर माह जिले में 20

शिविर लगाए जाएंगे, जिससे बच्चों को समय रहते परामर्श और उपचार दिया जाएगा। इस दौरान जिला कलेक्टर ने दिव्यांगजन के बच्चे हुए प्रमाण पत्रों को पोर्टल पर दर्ज करने के निर्देश दिए, साथ ही शहरी क्षेत्रों में शेष सीबीएस फॉर्म की एंट्री पूर्ण कर लक्ष्य के अनुसार प्रगति सुनिश्चित करने व परिवार कल्याण एवं गरसीएच गतिविधियों के तहत गर्भवती महिलाओं को 12 सप्ताह में पंजीकृत कर सभी आवश्यक जांचें समय पर कराने के निर्देश दिए। इसके अलावा जिले में अनाधिकृत रूप से

संचालित झोलाछाप क्लीनिकों के विरुद्ध सख्त अभियान चलाकर कार्रवाई करने के निर्देश दिए। गांवउचर योजना के तहत द्वितीय एवं तृतीय तिमाही की समस्त गर्भवती महिलाओं की सोनोग्राफी सुनिश्चित करने के निर्देश दिए गए। उन्होंने सभी चिकित्सा अधिकारियों को निर्देश दिए कि स्वास्थ्य विभाग से जुड़ी सभी योजनाओं के लक्ष्यों को तय समय में पूर्ण किया जाए। इसके अलावा जिला सचिवालय पर जिला निर्वाचन अधिकारी एवं जिला कलेक्टर किशोर कुमार की अध्यक्षता में विशेष गहन पुनरीक्षण कार्यक्रम के संदर्भ में एक दिवसीय जिला स्तरीय एवं विधानसभा स्तरीय मास्टर ट्रेनर्स की आमुखीकरण कार्यशाला आयोजित की गई। कार्यशाला तीन सत्रों में संपन्न हुई, जिसमें विशेष पुनरीक्षण से संबंधित प्रक्रियाएं, आवश्यक दस्तावेजों की जानकारी एवं कार्यक्रम के विभिन्न चरणों की संभावित तिथियों की विस्तार से जानकारी दी गई।

- **बूथ प्रबंधन का प्रभारी विनोद अटल को नियुक्त किया**

प्रभारी विनोद अटल को ,समन्वय प्रभारी हरिओम गर्ग को , साहित्य लेख एवं प्रचार का प्रभारी दीनदयाल अग्रवाल को, निर्वाचन एवं सदस्यता का प्रभारी बलवीर सिंह राजवात को, मन की बात का प्रभारी हेमंत शर्मा को नियुक्त किया। विधानसभा प्रभारी को नियुक्ति करते हुए खंडार विधानसभा के प्रभारी



भाजपा जिलाअध्यक्ष मानसिंह गुर्जर ने कार्यक्रम प्रभारी, विधानसभा एवं मंडल प्रभारी नियुक्त किए।

हरिओम गर्ग ,सवाई माधोपुर विधानसभा के प्रभारी विनोद अटल, बामनवास विधानसभा के प्रभारी बाबूलाल मीणा ,गंगपुर सिटी विधानसभा का प्रभारी जगदीश अठावाल को नियुक्त किया। इसी प्रकार जिले के मंडल

प्रभारियों में खंडार मंडल के हरफूल बैरवा ,छान मंडल के गंगा शंकर गौतम , कुस्तला मंडल के रामहरि जाट, चौथ का बरवाड़ा मंडल के दीनदयाल अठावाल, सवाई माधोपुर शहर मंडल के लालचंद गौतम, मलारना ढूंगर मंडल के कमल मीणा, सवाई माधोपुर ग्रामीण

मंडल के सुरेंद्र शर्मा, कुंडेरा मंडल के मीरा सैनी, सवाई माधोपुर बजरिया मंडल के मेघा वामी, बरनाला मंडल के हरिओम पटेल, मित्रपुरा मंडल के प्रेम देवी मीणा, तलवाड़ा मंडल के ज्योति दीक्षित, वजीरपुर मंडल के सरिता बंसल को मंडल का प्रभारी नियुक्त किया।

सार-समाचार

बौली में कांवड यात्रा निकाली



बौली- बामनवास । श्रावण मास के पवित्र माह में बौली नगर के शिव भक्त श्रद्धालुओं ने त्रिवेणी धाम से पवित्र जल लाकर कांवड यात्रा निकालकर गुप्तेश्वर महादेव मंदिर पर जलाभिषेक किया। बुधवार को करीब दोपहर 12 बजे जागेश्वर महादेव मंदिर पर त्रिवेणी धाम से लाये गए जल का विधि विधान से पूजा अर्चना कर कांवडियों ने बौली नगर में डीजे की धार्मिक धुनों के साथ कांवड लेकर चलते हुए गुप्तेश्वर महादेव मंदिर पर जाकर जलाभिषेक किया। कावड यात्रा श्री जागेश्वर संस्कृत महाविद्यालय के जागेश्वर महादेव मंदिर से रवाना होकर मुख्य बस स्टैंड, नगर पालिका चौराहे से निवाई रोड होते हुए गुप्तेश्वर महादेव मंदिर पहुंची एवं महापौर मंत्रोच्चार के साथ जलाभिषेक किया गया। इस दौरान बौली भाजपा मंडल के पूर्व महामंत्री मुकेश गोयल व पूर्व नगर अध्यक्ष अशोक मंडावरा के नेतृत्व में अनेकों भाजपा कार्यकर्ताओं ने कावड यात्रियों पर पुष्प वर्षा पर स्वागत किया। यात्रा के दौरान कलाकारों ने भोलेनाथ, पार्वती व मातेश्वरी कालिका सहित अनेकों झांकियां सजाकर नृत्य कर नगर वासियों का मनमोहन लिया। कावड यात्रा के दौरान महिलाएं व बालिकाएं भजन गाती साथ चल रही थी।

ठगी करने का आरोपी पकड़ा

गंगापुर सिटी । वजीरपुर पुलिस ने फर्जी फाइनेंस कंपनी के माध्यम से महिलाओं से ठगी करने वाले गिरोह के एक गुर्गे को गिरफ्तार किया है। पकड़ा गया आरोपी उमम वर्मा (28) उत्तर प्रदेश के सीतापुर जिले का रहने वाला है। वह फिलहाल पांच दिन की पुलिस रिमांड पर है। वजीरपुर निवासी फरहान अहमद ने 8 जुलाई 2025 को शिकायत दर्ज कराई थी। आरोपियों ने हीरो होंडा एजेंसी के पास मजे साई फाइनेंस एंड इन्वेस्टमेंट प्राइवेट लिमिटेड के नाम से कंपनी खोली थी। उन्होंने महिलाओं को 5. हजार रुपए का लोन देने का वादा किया। शर्त थी कि दो साल में 60,240 रुपए चुकाने होंगे। प्रति माह 2,610 रुपए की किस्त तय की गई थी। फरहान की पत्नी से दस्तावेज और आधार कार्ड लेकर बीमा के नाम पर 2,980 रुपए वसूले गए। कंपनी ने 8 जुलाई को खाते में पैसा डालने का वादा किया। जब फरहान पत्नी के साथ कंपनी पहुंचा तो दफ्तर बंद मिला। वहां कई अन्य पीड़ित भी मौजूद थे। पुलिस अधीक्षक अनिल बेनीवाल के निर्देश पर विशेष टीम का गठन किया गया। साइबर सेल की मदद से सीडीआर और गवाहों के बयान के आधार पर जांच की गई। शाहरुख खान, सहीश, मनीज समेत कई लोगों के खिलाफ मामला दर्ज किया गया है। पुलिस अन्य आरोपियों की तलाश और ठगी की रकम की बरामदगी के लिए छापेमारी कर रही है।

कोदूकोटा में पौधारोपण

भीलवाड़ा। अग्रवाल समाज भीलवाड़ा के पूर्वी जोन अग्रवाल महिला मंडल द्वारा कोटडी रोड, कोदूकोटा में पौधारोपण किया गया। समाजसेवी रामगोपाल अग्रवाल, किशन अग्रवाल एवं समाज संपर्क ट्रस्ट के कार्यकारी महामंत्री ललित अग्रवाल के सानिध्य में विभिन्न प्रजातियों के 30 फलदार एवं छायादार पौधे रोपित किए गए। पूर्वी जोन महिला मंडल अध्यक्ष पायल अग्रवाल, कोषाध्यक्ष सोनू गोयल, कार्यकारिणी सदस्य श्वेता अग्रवाल, करिष्मा अग्रवाल, निधि अग्रवाल, पूजा,मनीषा एवं निशा आदि द्वारा कार्यक्रम को सफल बनाने में सहयोग प्रदान किया गया।